

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

సకలకర్మసిద్ధికి

• శ్రీమద్రామాయణ పారాయణం •

పన్నెండవ రోజు పారాయణం - 05.08.2021



సాయంకాలం పారాయణం చేయవలసిన సర్గలు

మనస్వల్పబోధశాంతి

సుందరకాండ - 27 వ సర్గ - 51 శ్లోకాలు

(తిజ్జితా శ్లోకే వృత్తాంతము)

పారాయణ శ్లోకాల సంఖ్య - 51 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,
వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం,
దేశస్యాస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం,
ఏతద్ దేశస్థిత, సర్వజనేషు, సౌమనస్య, సాదరభావనా సిద్ధ్యర్థం, హిందూధర్మాభిధానస్య,
సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం,
వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమ-
నిర్వహణశీలస్య, శ్రీమత్తిరుమల తిరుపతి దేవస్థానస్య, సర్వతోముఖాభివృద్ధ్యర్థం,
అక్షరలక్ష్యాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ,
హోమపూర్వకం, దుస్స్వప్నదోషశాన్త్యర్థం, శ్రీమద్వాల్మీకి రామాయణాంతర్గతే,
సుందరకాండే, త్రిజటాస్వప్నాత్మక, సప్తవింశసర్గపారాయణం, ఆచార్యముఖేన,
అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రామప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే సున్దరకాణ్డే నవ్తవింశత్యర్కః

రామభద్ర మహేష్వాస రఘువీరస్యపోత్తమ ।

భో దశస్యాంతకాఽస్మాకం రక్షాం దేహి శ్రియం చ తే ॥

ఇత్యుక్తాస్సీతయా ఘోరాః రాక్షస్యః క్రోధమూర్ఛితాః ।

కాశ్చిజ్జగుస్తదాఖ్యాతుం రావణస్య తరస్వినః ॥ 27.1 ॥ (2 సార్లు)

తతస్సీతాముపాగమ్య రాక్షస్యో ఘోరదర్శనాః ।

పునః పరుషమేకార్థమ్ అనర్థార్థమథాబ్రువన్ ॥ 27.2 ॥

అద్యేదానీం తవానార్యే సీతే పాపవినిశ్చయే ।

రాక్షస్యో భక్షయిష్యంతి మాంసమేతద్యథాసుఖమ్ ॥ 27.3 ॥

సీతాం తాభిరనార్యాభిః దృష్ట్వా సంతర్జితాం తదా ।

రాక్షసీ త్రిజటా వృద్ధా శయానా వాక్యమబ్రవీత్ ॥ 27.4 ॥

ఆత్మానం ఖాదతానార్యా న సీతాం భక్షయిష్యథ ।

జనకస్య సుతామిష్టాం స్నుషాం దశరథస్య చ ॥ 27.5 ॥

స్వప్నో హ్యద్య మయా దృష్టః దారుణో రోమహర్షణః ।

రాక్షసానామభావాయ భర్తురస్యా భవాయ చ ॥ 27.6 ॥

ఏవముక్తాస్త్రిజటయా రాక్షస్యః క్రోధమూర్ఛితాః ।

సర్వా ఏవాబ్రువన్ భీతాః త్రిజటాం తామిదం వచః ।

కథయస్వ త్వయా దృష్టః స్వప్నోఽయం కీదృశో నిశి ॥ 27.7 ॥

తాసాం శ్రుత్వా తు వచనం రాక్షసీనాం ముఖాచ్ఛ్చ్యుతమ్ ।

ఉవాచ వచనం కాలే త్రిజటా స్వప్నసంశ్రితమ్ ॥ 27.8 ॥

గజదంతమయీం దివ్యాం శిబికామంతరిక్షగామ్ ॥ 27.9 ॥

యుక్తాం హంససహస్రేణ స్వయమాస్థాయ రాఘవః ।

శుక్లమాల్యామృరధరః లక్ష్మణేన సహాగతః ॥ 27.10 ॥

స్వప్నే చాద్య మయా దృష్టా సీతా శుక్లామృరావృతా ।

సాగరేణ పరిక్షిప్తం శ్వేతం పర్వతమాస్థితా ।

రామేణ సంగతా సీతా భాస్కరేణ ప్రభా యథా ॥ 27.11 ॥

రాఘవశ్చ మయా దృష్టః చతుర్దంతం మహాగజమ్ ।

ఆరూఢశ్చైలసంకాశం చచార సహలక్ష్మణః ॥ 27.12 ॥

తతస్తా నరశార్దూలౌ దీప్యమానౌ స్వతేజసా ।

శుక్లమాల్యామృరధరౌ జానకీం పర్యుపస్థితౌ ॥ 27.13 ॥

తతస్తస్య నగస్యాగ్రే హ్యేకాశస్థస్య దన్తినః ।

భర్తా పరిగృహీతస్య జానకీ స్కంధమాశ్రితా ॥ 27.14 ॥

భర్తురంకాత్ సముత్పత్య తతః కమలలోచనా ।

చంద్రసూర్యౌ మయా దృష్టౌ పాణినా పరిమార్జితీ ॥ 27.15 ॥

తతస్తాభ్యాం కుమారాభ్యామ్ ఆస్థితస్య గజోత్తమః ।

సీతయా చ విశాలాక్ష్యా లంకాయా ఉపరి స్థితః ॥ 27.16 ॥

పాణ్డ్యరర్షభయుక్తేన రథేనాష్టయుజా స్వయమ్ ।

ఇహోపయాతః కాకుత్స్థః సీతయా సహ భార్యయా ॥ 27.17 ॥

లక్ష్మణేన సహ భ్రాత్రా సీతయా సహ వీర్యవాన్ ॥ 27.18 ॥

ఆరుహ్య పుష్పకం దివ్యం విమానం సూర్యసన్నిభమ్ ।

ఉత్తరాం దిశమాలోక్య జగామ పురుషోత్తమః ॥ 27.19 ॥

ఏవం స్వప్నే మయా దృష్టః రామో విష్ణుపరాక్రమః ।

లక్ష్మణేన సహ భ్రాత్రా సీతయా సహ భార్యయా ॥ 27.20 ॥

న హి రామో మహాతేజాః శక్యో జేతుం సురాసురైః ।

రాక్షసైర్వాఽపి చావ్యైర్వా స్వర్గః పాపజనైరివ ॥ 27.21 ॥

రావణశ్చ మయా దృష్టః క్షితౌ తైలసముక్షితః ।

రక్తవాసాః పిబన్ మత్తః కరవీరకృతస్రజః ॥ 27.22 ॥

విమానాత్పుష్పకాదద్య రావణః పతితో భువి ।

కృష్యమాణస్త్రియా దృష్టః ముణ్డః కృష్ణామ్బరః పునః ॥ 27.23 ॥

రథేన ఖరయుక్తేన రక్తమాల్యానులేపనః ।

పిబంస్తైలం హసన్ నృత్యన్ భ్రాంతచిత్తాకులేంద్రియః ॥

గర్దభేన యయౌ శీఘ్రం దక్షిణాం దిశమాస్థితః ॥ 27.24 ॥

పునరేవ మయా దృష్టః రావణో రాక్షసేశ్వరః ।

పతితోఽవాక్చిరా భూమౌ గర్దభాద్భయమోహితః ॥ 27.25 ॥

సహసోత్థాయ సంభ్రాంతః భయార్తో మదవిహ్వలః ।

ఉన్మత్త ఇవ దిగ్వాసాః దుర్వాక్యం ప్రలపన్బహు ॥ 27.26 ॥

దుర్గంధం దుస్సహం ఘోరం తిమిరం నరకోపమమ్ ।

మలపంకం ప్రవిశ్యాశు మగ్నస్తత్ర స రావణః ॥ 27.27 ॥

కణ్ఠే బద్ధ్వా దశగ్రీవం ప్రమదా రక్తవాసినీ ।

కాళీ కర్ణమలిప్తాంగీ దిశం యామ్యాం ప్రకర్షతి ॥ 27.28 ॥

ఏవం తత్ర మయా దృష్టః కుంభకర్ణో నిశాచరః ।

రావణస్య సుతాస్సర్వే దృష్టాస్తైలసముక్షితాః ॥ 27.29 ॥

వరాహేణ దశగ్రీవః శింశుమారేణ చేష్టజిత్ ।

ఉష్ట్రేణ కుంభకర్ణశ్చ ప్రయాతో దక్షిణాం దిశమ్ ॥ 27.30 ॥

ఏకస్తత్ర మయా దృష్టః శ్వేతచ్ఛత్రో విభీషణః ॥ 27.31 ॥

శుక్లమాల్యాంబరధరః శుక్లగంధానులేపనః ।

శంఖదున్దుభినిర్ఘోష్టైః నృతగీతైరలంకృతః ॥ 27.32 ॥

ఆరుహ్య శైలసంకాశం మేఘస్తనితనిస్స్వనమ్ ।

చతుర్దంతం గజం దివ్యమ్ ఆస్తే తత్ర విభీషణః ॥

చతుర్భిస్సచివైస్సార్థం వైహాయసముపస్థితః ॥ 27.33 ॥

సమాజశ్చ మయా దృష్టః గీతవాదిత్రనిస్స్వనః ।

పిబతాం రక్తమాల్యానాం రక్షసాం రక్తవాససామ్ ॥ 27.34 ॥

లంకా చేయం పురీ రమ్యా సవాజిరథకుంజరా ।

సాగరే పతితా దృష్టా భగ్నగోపురతోరణా ॥ 27.35 ॥

లంకా దృష్టా మయా స్వప్నే రావణేనాభిరక్షితా ।

దగ్ధా రామస్య దూతేన వానరేణ తరస్వినా ॥ 27.36 ॥

పీత్వా తైలం ప్రవృత్తాశ్చ ప్రహసంతో మహాస్వనాః ।

లంకాయాం భస్మరూక్షాయాం ప్రవిష్టా రాక్షసస్త్రియః ॥ 27.37 ॥

కుంభకర్ణాదయశ్చేమే సర్వే రాక్షసపుంగవాః ।

రక్తం నివసనం గృహ్య ప్రవిష్టా గోమయప్రాదే ॥ 27.38 ॥

అపగచ్ఛత నశ్యధ్వం సీతామాప స రాఘవః ।

ఘాతయేత్పరమామర్షీ సర్వైస్సార్థం హి రాక్షసైః ॥ 27.39 ॥

ప్రియాం బహుమతాం భార్యాం వనవాసమనువ్రతామ్ ।

భర్తృతాం తర్జితాం వాఽపి నానుమంసృతి రాఘవః ॥ 27.40 ॥

తదలం క్రూరవాక్యైర్యః సాన్త్వమేవాభిధీయతామ్ ।

అభియాచామ వైదేహీమ్ ఏతద్ధి మమ రోచతే ॥ 27.41 ॥

యస్యామేవంవిధస్వప్నః దుఃఖితాయాం ప్రదృశ్యతే ।

సా దుఃఖైర్వివిధైర్ముక్తా ప్రియం ప్రాప్నోత్యనుత్తమమ్ ॥ 27.42 ॥

భర్తృతామపి యాచధ్వం రాక్షస్యః కిం వివక్షయా ॥

రాఘవాద్ధి భయం ఘోరం రాక్షసానాముపస్థితమ్ ॥ 27.43 ॥

ప్రణిపాతప్రసన్నా హి మైథిలీ జనకాత్మజా ।

అలమేషా పరిత్రాతుం రాక్షస్యో మహతో భయాత్ ॥ 27.44 ॥

అపి చాస్యా విశాలాక్ష్యా న కించిదుపలక్షయే ।

విరూపమపి చాంగేషు సుసూక్ష్మమపి లక్షణమ్ ॥ 27.45 ॥

ఛాయావైగుణ్యమాత్రం తు శంకే దుఃఖముపస్థితమ్ ।

అదుఃఖార్హామిమాం దేవీం వైహాయసముపస్థితామ్ ॥ 27.46 ॥

అర్థసిద్ధిం తు వైదేహ్యః వశ్యామ్యహముపస్థితామ్ ।

రాక్షసేంద్రవినాశం చ విజయం రాఘవస్య చ ॥ 27.47 ॥

నిమిత్తభూతమేతత్తు శ్రోతుమస్యా మహత్ప్రియమ్ ।

దృశ్యతే చ స్ఫురచ్ఛక్తుః పద్మపత్రమివాయతమ్ ॥ 27.48 ॥

ఈషచ్ఛ హృషితో వాఽస్యా దక్షిణాయా హ్యదక్షిణః ।

అకస్మాదేవ వైదేహ్యః బాహురేకః ప్రకమ్పతే ॥ 27.49 ॥

కరేణుహస్తప్రతిమః సవ్యశ్చోరురనుత్తమః ॥

వేపమానస్సూచయతి రాఘవం పురతస్థితమ్ ॥ 27.50 ॥

పక్షీ చ శాఖానిలయః ప్రహృష్టః, పునః పునశ్చోత్తమసాన్త్యవాదీ ।

సుస్వాగతాం వాచముదీరయానః, పునః పునశ్చోదయతీవ హృష్టః ॥ 27.51 ॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్థే శ్రీమద్రామాయణే ఆదికావ్యే సున్దరకాణ్డే సప్తవింశత్యంశః

శ్రీరామస్తుతిః - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సృఖముత్తమం చ ।

శ్రుత్వా శుభం కావ్యమిదం మహర్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః

అథ క్షమాప్తార్థనా - యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ -

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

- శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

